



Kunsill
tal-Unjoni Ewropea

Brussell, 20 ta' Ottubru 2021
(OR. en)

11372/21

Fajl Interistituzzjonali:
2021/0277 (NLE)

WTO 195
COLAC 59

ATTI LEGISLATIVI U STRUMENTI OĦRA

Suġġett:	DEĊIŻJONI TAL-KUNSILL dwar il-pożizzjoni li għandha tittieħed f'isem l-Unjoni Ewropea fi ħdan il-Kumitat għall-Kummerċ stabbilit bil-Ftehim Kummerċjali bejn l-Unjoni Ewropea u l-Istati Membri tagħha, minn naħa waħda, u l-Kolombja, il-Perù, u l-Ekwador, min-naħa l-oħra, fir-rigward ta' modifiki fl-Appendiċċijiet 2, 2A u 5 tal-Anness II tal-Ftehim
----------	---

DEĊIŻJONI TAL-KUNSILL (UE) 2021/...

ta'...

**dwar il-pożizzjoni li ghandha tittiehed f'isem l-Unjoni Ewropea
fi hdan il-Kumitat għall-Kummerċ stabbilit bil-Ftehim Kummerċjali
bejn l-Unjoni Ewropea u l-Istati Membri tagħha, minn naha wahda,
u l-Kolombja, il-Perù, u l-Ekwador, min-naha l-oħra,
fir-rigward ta' modifiki fl-Appendiċijiet 2, 2A u 5
tal-Anness II tal-Ftehim**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 207(4), l-ewwel subparagrafu, flimkien mal-Artikolu 218(9) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Il-Ftehim Kummerċjali bejn l-Unjoni Ewropea u l-Istati Membri tagħha, minn naħa waħda, u l-Kolombja, il-Perù u l-Ekwador, min-naħa l-oħra ("il-Ftehim") ġie ffirmat mill-Unjoni fis-26 ta' Ġunju 2012 f'konformità mad-Deċiżjoni tal-Kunsill 2012/735/UE¹ fir-rigward tal-Kolombja u l-Perù, u fil-11 ta' Novembru 2016 f'konformità mad-Deċiżjoni tal-Kunsill (UE) 2016/2369² fir-rigward tal-Ekwador. Il-Ftehim, skont l-Artikolu 330(3) tiegħu, ilu jiġi applikat b'mod proviżorju mill-1 ta' Marzu 2013 bejn l-Unjoni u l-Perù, mill-1 ta' Awwissu 2013 bejn l-Unjoni u l-Kolombja, u mill-1 ta' Jannar 2017 bejn l-Unjoni u l-Ekwador.
- (2) Skont l-Artikolu 13(2), il-punt (g)(iii), tal-Ftehim, il-Kumitat għall-Kummerċ jista' jimmodifika r-regoli ta' origini speċifiċi stabbiliti fl-Anness II (Dwar id-Definizzjoni tal-Kunċett ta' "Prodotti originarji" u l-Metodi ta' Kooperazzjoni Amministrattiva) tal-Ftehim.

¹ Id-Deċiżjoni tal-Kunsill 2012/735/UE tal-31 ta' Mejju 2012 dwar l-iffirmar, f'isem l-Unjoni Ewropea, u l-applikazzjoni provviżorja, tal-Ftehim Kummerċjali bejn l-Unjoni Ewropea u l-Istati Membri tagħha, min-naħa waħda, u l-Kolombja u l-Perù, min-naħa l-oħra (ĠU L 354, 21.12.2012, p. 1).

² Id-Deċiżjoni tal-Kunsill (UE) 2016/2369 tal-11 ta' Novembru 2016 dwar l-iffirmar, f'isem l-Unjoni, u l-applikazzjoni provviżorja tal-Protokoll tal-Adeżjoni mal-Ftehim Kummerċjali bejn l-Unjoni Ewropea u l-Istati Membri tagħha, minn naħa waħda, u l-Kolombja u l-Perù, min-naħa l-oħra, biex tittiehed inkonsiderazzjoni l-adeżjoni tal-Ekwador (ĠU L 356, 24.12.2016, p. 1).

- (3) Il-Kumitat għall-Kummerċ, permezz ta' proċedura bil-miktub li hija mistennija li ssir qabel tmiem l-2021, għandu jadotta Deċiżjoni li timmodifika l-Appendiċi 2 (Lista ta' xogħol jew ipproċessar meħtieġ li jsir fuq materjali mhux oriġinarji sabiex il-prodott manifatturat ikun jista' jikseb status oriġinarju), l-Appendiċi 2A (Addendum għal-lista ta' hidma jew ipproċessar meħtieġ li jsir fuq materjali mhux oriġinarji sabiex il-prodott manifatturat ikun jista' jikseb status oriġinarju) u l-Appendiċi 5 (Prodotti li għalihom japplika s-subparagrafu (b) tad-Dikjarazzjoni tal-Unjoni Ewropea dwar l-Artikolu 5 fir-rigward ta' prodotti oriġinarji mill-Kolombja, l-Ekwador u l-Perù) tal-Anness II. Dawk l-Appendiċi huma bbażati fuq is-Sistema Armonizzata (SA) 2007. Ir-regoli tal-orijini speċifiċi għall-prodott li jinsabu f'dawk l-Appendiċi jridu jiġu allinjati mas-SA aġġornata kif applikabbli mill-2017. Dan l-allinjament jinkludi l-bidliet introdotti mis-SA 2012 u mis-SA 2017, għar-regoli speċifiċi għall-prodotti tal-Appendiċi 2, 2A u 5. Għal raġunijiet ta' ċarezza, filwaqt li jitqies l-għadd ta' emendi li jeħtieġ li jsiru fl-Appendiċijiet, l-Appendiċijiet għandhom jiġu sostitwiti fl-intier tagħhom.
- (4) Huwa xieraq li tiġi stabbilita l-pożizzjoni li għandha tittiehed f'isem l-Unjoni fil-Kumitat għall-Kummerċ fir-rigward tal-modifiki tal-Appendiċijiet 2, 2A u 5 tal-Anness II tal-Ftehim, peress li d-Deċiżjoni tal-Kumitat għall-Kummerċ ser ikollha effett legali fl-Unjoni.
- (5) Jenħtieġ li l-pożizzjoni tal-Unjoni fi hdan il-Kumitat għall-Kummerċ għalhekk tkun ibbażata fuq l-abbozz tad-Deċiżjoni tal-Kumitat għall-Kummerċ,

ADOTTA DIN ID-DEĊIŻJONI:

Artikolu 1

Il-pożizzjoni li għandha tittiehed f'isem l-Unjoni fi ħdan il-Kumitat għall-Kummerċ stabbilit bil-Ftehim Kummerċjali bejn l-Unjoni Ewropea u l-Istati Membri tagħha, minn naħa waħda, u l-Kolombja, il-Perù, u l-Ekwador, min-naħa l-oħra ("il-Ftehim") fir-rigward tal-modifiki tal-Appendiċijiet 2, 2A u 5 tal-Anness II tal-Ftehim għandha tkun ibbażata fuq l-abbozz tad-Deċiżjoni tal-Kumitat għall-Kummerċ¹.

Artikolu 2

Din id-Deċiżjoni għandha tidhol fis-seħh fid-data tal-adozzjoni tagħha.

Għandha tiskadi fil-31 ta' Dicembru 2021.

Magħmul fi Brussell,

Għall-Kunsill

Il-President

¹ Ara id-dokument ST 11373/21